

الطاف حسین سے وفاقی وزیر داخلہ رحمن ملک کا جمعہ کی شب ٹیلیفون پر رابطہ۔ حالات حاضرہ پر تفصیلی تبادلہ خیال

لندن۔۔۔ 17 دسمبر 2011ء

متحدہ قومی موومنٹ کے قائد جناب الطاف حسین سے وفاقی وزیر داخلہ رحمن ملک کا جمعہ کی شب ایک بار پھر ٹیلیفون پر رابطہ ہوا اور ان سے حالات حاضرہ پر تفصیلی تبادلہ خیال ہوا۔ جناب الطاف حسین نے رحمن ملک سے صدر آصف زرداری کی صحت کے بارے میں دریافت کیا جس پر رحمن ملک نے بتایا کہ صدر زرداری ماشاء اللہ پوری طرح صحت یاب ہیں مگر ڈاکٹروں نے احتیاطی تدابیر کے طور پر انہیں ابھی سفر کرنے سے منع کیا ہے۔ دوران گفتگو جناب الطاف حسین نے آرمی چیف جنرل اشفاق پرویز کیانی کی وزیر اعظم یوسف رضا گیلانی سے تفصیلی ملاقات اور معاملات کو افہام و تفہیم سے حل کرنے کی اطلاعات کو خوش آئند قرار دیا۔ انہوں نے کہا کہ ملک جس اندرونی و بیرونی سازشوں کے گھناؤنے جال میں گھرا ہوا ہے اس کا تقاضہ ہے کہ ملک کے تمام باشعور عوام بھرپور اتحاد کا مظاہرہ کریں، ذاتی یا پارٹی مفادات سے بالاتر ہو کر ملک اور جمہوریت کے وسیع تر مفاد اور قومی سلامتی و استحکام کیلئے متحد ہو جائیں اور اپنے اتحاد کے ذریعے اندرونی و بیرونی سازشوں کا مقابلہ کریں، اسی میں ملک و قوم اور جمہوریت کی بھلائی ہے۔ وفاقی وزیر داخلہ رحمن ملک نے حالات کی بہتری اور جمہوریت کے استحکام کیلئے جناب الطاف حسین کے مثبت خیالات اور کاوشوں کا زبردست خیر مقدم کرتے ہوئے کہا کہ آپ ملک کے موجودہ حالات کو سامنے رکھتے ہوئے قوم کی جس طرح رہنمائی کر رہے ہیں وہ ملک اور جمہوریت کے استحکام کیلئے خوش آئند ہے۔ مجھ سمیت پوری پیپلز پارٹی اور قوم آپ کی کاوشوں کو عزت و احترام اور قدر کی نگاہ سے دیکھتی ہے۔ انہوں نے کہا کہ وہ وطن واپس جا کر پارٹی رہنماؤں کو بھی ان مثبت کاوشوں سے آگاہ کریں گے۔ جناب الطاف حسین نے گفتگو کے آخر میں ایک مرتبہ پھر دعا کی کہ اللہ تعالیٰ صدر آصف زرداری کو صحت کاملہ و عاجلہ عطا فرمائے۔

پنجاب اور جنوبی پنجاب سے پسماندگی اور موروثی سیاست کا خاتمہ کرنا ہوگا، فاروق ستار

ملتان پریس کلب میں میٹ دی پریس خطاب

ملتان۔۔۔ (اسٹاف رپورٹر)

ایم کیو ایم کی رابطہ کمیٹی کے ڈپٹی کنوینر وحق پرست وفاقی وزیر ڈاکٹر فاروق ستار نے کہا ہے پاکستان میں فیوڈل ازم کے جمود کو نہ توڑا گیا تو خاکم بدن یہ جمود پاکستان کو نقصان پہنچائے گا۔ قائد تحریک جناب الطاف حسین 23 دسمبر کو ملک کے دفاع، سلامتی اور استحکام بالخصوص جنوبی پنجاب میں خوشحالی کا انقلاب لانے نہیں اپنے پاؤں پر کھڑا کرنے کیلئے ایک فیصلہ کن جدوجہد کا اعلان کریں گے یہ دن جنوبی پنجاب بالخصوص پنجاب کی تاریخ میں ایک نیا باب رقم کرے گا۔ انہوں نے کہا کہ وڈیروں اور جاگیرداروں پر ایم کیو ایم کا خوف ہے جب دنیا میں انقلاب آتا ہے تو جو استحصالی طبقہ ہمیشہ خوف زدہ ہوتا ہے۔ ان خیالات کا اظہار انہوں نے ملتان پریس کلب میں میٹ دی پریس میں صحافیوں سے گفتگو کرتے ہوئے کیا۔ اس موقع پر ایم کیو ایم کی رابطہ کمیٹی کے رکن وحق پرست صوبائی وزیر رضا ہارون، ارکان افتخار اکبر رندھاوا، سیف یار خان، ملتان زونل کمیٹی کے انچارج رائے خالد محمود، ملتان پریس کلب کے صدر شکیل انجم اور دیگر بھی موجود تھے۔ ڈاکٹر فاروق ستار نے دل کی گہرائیوں سے ملتان پریس کے صدر و دیگر عہدیداروں اور صحافیوں کا شکریہ ادا کیا اور کہا کہ 23 دسمبر بروز جمعہ متحدہ قومی موومنٹ کی جانب سے ملتان میں تاریخی جلسہ عام کا انعقاد کیا جا رہا ہے، یہ جلسہ عام ملتان کے اسپورٹس گراؤنڈ میں منعقد کی جا رہا ہے جس میں متحدہ کے تمام تنظیمی عہدیداران و کارکنان جن کا تعلق جنوبی پنجاب کے مختلف اضلاع سے ہے وہ انتہائی متحرک ہیں اور جلسہ عام کی تیاریوں میں لگے ہوئے ہیں۔ انہوں نے کہا کہ 23 دسمبر کا دن جنوبی پنجاب بالخصوص پنجاب کی تاریخ میں ایک نیا باب رقم کرے گا جو ملتان کی تاریخ کا سب سے بڑا جلسہ عام ثابت ہوگا، ہمارے تحریک ایک نظریے اور نعرے سے منسلک نہیں ہے بلکہ ہم پہلے ایک تنظیم قائم کرتے ہیں اور لوگوں کو فعال کرتے ہیں اس وقت جنوبی پنجاب میں سب سے زیادہ منظم و محترم تحریک اگر کوئی کام کر رہی ہے تو وہ متحدہ قومی موومنٹ ہے۔ انہوں نے کہا کہ جب لوگوں کو محترم کیا جائے تو ایک مثبت تبدیلی اور مثبت سوچ کا خواب پورا ہو سکتا ہے، جب آپ عام لوگوں کو منتخب ایوانوں میں پہنچانا چاہتے ہیں تو یہ خواب اس وقت پورا نہیں ہو سکتا جب تک آپ متحرک نہ ہوں۔ انہوں نے کہا کہ قائد تحریک الطاف حسین کا فلسفہ ہی اس ملک کو صحیح معنوں میں قائد اعظم محمد جناح کا پاکستان بنا سکتا ہے۔ انتخابات اور اس کے بعد حکومت سازی کا مرحلہ ہو، لوگوں کو متحرک کیئے بغیر پاکستان میں معاشی استحکام ہو ہی نہیں سکتا۔ انہوں نے کہا کہ اپوزیشن والے دعویٰ کر رہے ہیں اگر ہمیں حکومت مل جائے تو ہم ملک کی تقدیر بدل دیں گے، ایم کیو ایم نے نظم و ضبط کی تنظیم کا آغاز کیا ہے اور عوام کو متحرک کیا ہے لہذا ایم کیو ایم ہی ملک کی تقدیر بدلیں گی۔ انہوں نے کہا کہ میں قائد تحریک الطاف حسین کی اس بات کو لازم و ملزوم قرار دیتا ہوں کہ مستقل تبدیلی اس وقت آئیگی جب لوگوں کو منظم کیا جائے۔ انہوں نے کہا کہ جو کامیابی ہم حاصل کریں گے نہ صرف حقیقی ہوگی بلکہ وہ کامیابی تادیر قائم بھی رہے گی جس کی وجہ سے ہم نے لوگوں کو متحرک کیا ہے۔ انہوں نے کہا کہ میں آج میٹ دی پریس کے حوالے سے جنوبی پنجاب کے

غریب، مظلوم، محروم عوام کو متوج دے رہا ہوں کہ پاکستان اس وقت منزل پر پہنچے گا جب پاکستان کے لوگوں کے پاس بہترین تنظیم ہوگی۔ انہوں نے کہا کہ ایم کیو ایم کی طرز سیاست اس بات کی گواہی دیتی ہے کہ آج پاکستان جن چینلر سے گزر رہا ہے چاہے وہ اندرون ہو یا بیرونی ہو اس کو ہم ”ناؤ اینڈ ناؤ“ یعنی اب نہیں تو کبھی نہیں سے تاہم کرنا ہوگا اور ایک فیصلہ کن جدوجہد کا آغاز کرنا ہوگا۔ انہوں نے کہا کہ پاکستان کو بنانا بھی ہے اور پاکستان کو بچانا بھی ہے اور یہ اس وقت تک ممکن نہیں جب جاگیر دارانہ نظام اور موروثی سیاست کا مکمل خاتمہ نہیں ہوتا ورنہ تمام تر دعویٰ دھرے کے دھرے رہ جائیں گے۔ انہوں نے کہا کہ پاکستان کے عوام باشعور ہیں اور قائد تحریک الطاف حسین کی سیاست پورے پاکستان کی سیاست کلیدی اہمیت کے حامل ہیں، پنجاب کے عوام کے عوام نے اپنے بیٹوں، بیٹیوں جن کا تعلق پڑھے لکھے گھرانوں سے ہے انہیں ایوانوں میں بھیجے کیلئے تیاری نہیں کی تو یہ ایڈہاک ازم جو پاکستان کو کھوکھلا کر چکا ہے پاکستان کا، وجود پاکستان کی بقا و سلامتی کی کوئی ضمانت نہیں۔ انہوں نے کہا کہ جاگیر دارانہ نظام کا خاتمہ کرنا ہوگا، سرمایہ دارانہ نظام کا خاتمہ کرنا اور موروثی سیاست کا خاتمہ کرنا ہوگا، جہاں اتحاد نہ ہو وہاں قوموں کا تاریخ میں کیا انجام ہوا ہے وہ سب کو معلوم ہے۔ انہوں نے کہا کہ نسل در نسل 5 سو خاندان پاکستان کے وسائل پر قابض ہیں انہیں ہی بار بار منتخب کر کے مستقل تبدیلی کا کبھی شرمندہ تعبیر نہیں ہو سکتا۔ انہوں نے کہا کہ پاکستان کو 21 ویں صدی میں لیجانے کیلئے، پنجاب اور جنوبی پنجاب کی پس ماندگی کے خاتمے اور موروثی سیاست کا قبضہ ختم کرنے کیلئے ہے۔ انہوں نے آئندہ انتخابات میں مستقل تبدیلی کو روکنے کی کوشش کی تو داماد مست قلندر ہوگا۔ انہوں نے کہا کہ وڈیروں اور جاگیروں کو وارننگ دینے ہوگی کہ انہوں نے کہا کہ کسانوں کے انقلاب کو روکنے کی کوشش کی تو انجام اچھا نہیں ہوگا۔ پاکستان کی معیشت کو مستحکم بنائے بغیر پاکستان کی ترقی ناممکن ہے، سیاسی، معاشی اور مائشٹی اصلاحات کرنی ہوگی اور پاکستان معاشی طور پر خود مختار بنانا ہے تو بے روزگاروں روزگار، غریبوں اور اقلیتوں کو اختیار دینا ہوگا اور چھوٹے کاشت کاروں کو قرضے فراہم کرنے ہونگے سب کو ایک نظر سے دیکھنا ہوگا۔ انہوں نے کہا کہ قائد تحریک الطاف حسین 23 دسمبر کو، ہم اعلانات کریں گے، بتائیں گے کہ جنوبی پنجاب کی محرومیوں کو کس طرح ختم کیا جاسکتا، ملک مستقل استحکام کسی طرح قائم کیا جاسکتا۔ جب پالیسیاں عوام کے منگلوں کے مطابق نہیں ہوں گی تو ملک کو خطرات کا سامنا ہے۔ قائد تحریک 23 دسمبر کو پورے ملک کیلئے بالحق اور جنوبی پنجاب میں بالخصوص خوشحالی کا انقلاب لانے انہیں اپنے پاؤں پر کھڑا کرنے کیلئے ایک فیصلہ کن جدوجہد کا اعلان کریں گے، فیوڈل ازم اور سرمایہ دارانہ نظام کی ختم ہوگا، انہوں نے کہا کہ پاکستان کے دفاع کو کامیاب بنانے کیلئے جلسہ ہو رہا ہے جو پاکستان کے تمام غریب عوام کا جلسہ ہے اور ہمیں یقین ہے کہ مائیں بہنیں، بزرگ، نوجوان لاکھوں کی تعداد میں شرکت کریں اور دو فیصد مراہات یافتہ طبقے کو پیغام دیں گے۔ آخر میں پریس کلب کے صدر شکیل انجم نے فاروق ستار، رضا ہارون، افتخار اکبر رندھاوا اور سیف یارخان سمیت ایم کیو ایم کے رہنماؤں کا شکریہ ادا کیا۔

پاکستان کاٹن جنرل ایسوسی ایشن کے وفد کی ڈاکٹر فاروق ستار سے ملاقات

ڈاکٹر فاروق ستار گھنٹہ گھر چوک اور دیگر علاقوں کا دورہ لوگوں میں بینڈ بزنس تقسیم کیے

ملتان۔۔۔ (اشاف رپورٹر)

پاکستان کاٹن جنرل ایسوسی ایشن کے نمائندہ وفد نے صدر امان اللہ قریشی کی سربراہی میں ایم کیو ایم کی رابطہ کمیٹی کے ڈپٹی کنوینر وحی پرست وفاقی وزیر ڈاکٹر فاروق ستار سے ملتان کے مقامی ہوٹل میں ملاقات کی اور انہیں 23 دسمبر کا جلسہ ”دفاع پاکستان“ کے انعقاد پر مبارکباد دی اور اپنے مسائل سے آگاہ کیا۔ پاکستان کاٹن جنرل ایسوسی ایشن کے وفد میں وائس چیئرمین نواب شہزاد علی خان، سابق چیئرمین حاجی اکرم، مختار بلوچ، شیخ سعید اور ہل ہل شامل تھے جبکہ اس موقع پر ایم کیو ایم کی رابطہ کمیٹی کے ارکان رضا ہارون، افتخار اکبر رندھاوا، سیف یارخان، حق پرست صوبائی وزراء خالد بن ولایت اور وزیر احمد کے علاوہ ایم کیو ایم ملتان زونل کمیٹی کے انچارج رائے خالد محمود، صوبائی تنظیمی کمیٹی کے رکن فیصل فجاج ڈار اور دیگر ذمہ داران بھی موجود تھے۔ ملاقات انتہائی خوشگوار ماحول میں ہوئی جس میں ملک کی موجودہ سیاسی، معاشی اور اقتصادی صورتحال سمیت باہمی دلچسپی کے دیگر امور پر تفصیلی تبادلہ خیال کیا گیا۔ اس موقع پر امان اللہ قریشی نے ملتان میں 23 دسمبر کو جلسہ ”دفاع پاکستان“ کے انعقاد پر ایم کیو ایم کے قائد جناب الطاف حسین، رابطہ کمیٹی کے ارکان اور تمام ذمہ داران و کارکنان کو اپنی اور پاکستان کاٹن جنرل ایسوسی ایشن کی جانب سے مبارکباد پیش کی اور ایم کیو ایم کو ملتان میں خوش آمدید کہا۔ انہوں نے کاٹن انڈسٹری کے حوالے سے اپنے مسائل سے بھی آگاہ کیا جناب الطاف حسین سمیت ایم کیو ایم کی توجہ اس جانب مبذول کرائی۔ اس موقع پر ڈاکٹر محمد ستار نے کہا کہ کاٹن کی صنعت پاکستان میں ریڑھ کی ہڈی کی حیثیت رکھتی ہے اور ہماری کوشش ہے کہ حکومت کاٹن انڈسٹری پر بھرپور توجہ دے۔ انہوں نے وفد کے ارکان کو ایم کیو ایم کی جانب سے یقین دلایا کہ وہ ان کے مسائل کو پارلیمنٹ اور ملک کے دیگر ایوانوں میں اٹھائیں گے۔ دریں اثناء ڈاکٹر فاروق ستار، سیف یارخان نے ایم کیو ایم کی صوبائی تنظیمی کمیٹی پنجاب رکن کامران اختر فیصل فجاج ڈار، ملتان زون کے انچارج رائے خالد محمود، جوائنٹ انچارج راؤ خالد سمیت ڈسٹرکٹ و ٹاؤن کمیٹیوں دیگر ذمہ داران کے ہمراہ ملتان کے گھنٹہ گھر چوک

اور دیگر علاقوں کا دورہ کیا اور دکانوں، ہوٹلوں، شاہنگ سینٹرز، پلازہوں، مارکیٹوں اور بازاروں میں موجود عوام میں جلسہ ”دفاع پاکستان“ کے انعقاد کے سلسلے میں ہینڈ بلز تقسیم کیے۔ انہوں نے دکانداروں، تاجروں اور عوام کو جلسہ میں شرکت کی دعوت دیتے ہوئے کہا کہ اب یہ ملتان کی ذمہ داری ہے کہ وہ جلسہ کو کامیاب بنائیں۔ اس موقع پر دکانداروں، تاجروں اور عوام خصوصاً نوجوانوں، بزرگوں اور خواتین نے فاروق ستار اور ایم کیو ایم کے ذمہ داران کو یقین دلایا کہ وہ جلسہ ”دفاع پاکستان“ میں بھرپور شرکت کر کے اسے کامیاب بنائیں گے۔ قبل ازیں ڈاکٹر فاروق ستار نے گھنٹہ گھر چوک پر قائم استقبالیہ کیپ کا دورہ کیا وہ کچھ دیکھ کر پرہے اور انہوں نے کیپ پر موجود ذمہ داران و کارکنان سے ملاقات کر کے ان کی حوصلہ افزائی کی۔

23 دسمبر کے جلسہ ”دفاع پاکستان“ کے حوالے سے ایم کیو ایم کے وفد کی ڈی سی او ملتان زاہد اختر سے ملاقات

ملتان۔۔۔۔ (اسٹاف رپورٹر)

متحدہ قومی موومنٹ کی رابطہ کمیٹی کے ارکان رضا ہارون، سلیم تاجک، افتخار اکبر رندھاوا نے حق پرست صوبائی وزیر عادل صدیقی کے ہمراہ ڈی سی او ملتان زاہد اختر زمان سے ان کے دفتر میں ملاقات کی اور 23 دسمبر 2011 کو اسپورٹس گراؤنڈ ملتان میں ہونے والے ایم کیو ایم کے جلسہ ”دفاع پاکستان“ کے انعقاد کے سلسلے میں انتظامی حوالے سے بات چیت کی۔ رضا ہارون نے زاہد اختر زمان سے جلسے کی سیکورٹی، ٹریفک روانی سمیت دیگر امور پر تفصیلی تبادلہ خیال کیا اور تعاون پر ان کا شکریہ ادا کیا۔ اس موقع پر اے ڈی سی مدثر ریاض، ایس ایس پی آپریشن اطہر اکرام، ایس پی کینٹ شہزاد، چیف ٹریفک پولیس نذر عباس بھی موجود تھے۔

پیر آف کوٹ مٹھن خواجہ عامر فرید کوریج کی جانب سے جلسہ ”دفاع پاکستان“ کی حمایت کا اعلان

ملتان کے غیور عوام اور تمام مریدین جلسہ ”دفاع پاکستان“ میں بھرپور شرکت یقینی بنائیں، مریدین کو ہدایت

ملتان۔۔۔۔ (اسٹاف رپورٹر)

پیر آف کوٹ مٹھن خواجہ عامر فرید کوریج نے 23 دسمبر کو ملتان میں ہونیوالے ایم کیو ایم کے جلسہ ”دفاع پاکستان“ کی مکمل حمایت کا اعلان کرتے ہوئے کہا ہے کہ ملتان میں ایم کیو ایم کی آمد تازہ ہوا کا جھونکا ہے۔ انہوں نے اپنے تمام مریدین کو ہدایت کی کہ وہ 23 دسمبر کو اسپورٹس گراؤنڈ ملتان میں جلسہ ”دفاع پاکستان“ میں بھرپور انداز میں شرکت کریں۔ یہ اعلان انہوں نے جمعہ کے روز ملتان پولیس کلب کے ظہور الہی شہید ہال میں معروف انقلابی شاعر شاکر شجاع آبادی کے اعزاز میں منعقد تقریب ”ایک شام شاکر شجاع آبادی کے نام“ سے خطاب میں کیا۔ انہوں نے کہا کہ سرانسیکی دھرتی صوفیہ کرام کی دھرتی ہے، شہید محترمہ بے نظیر بھٹو کی تدفین کے ساتھ ہی پیپلز پارٹی بھی دفن ہوگئی۔ انہوں نے کہا کہ ایم کیو ایم غریب و متوسط طبقے کے افراد کی جماعت ہے جو قائد تحریک جناب الطاف حسین کی قیادت میں جاگیر دارانہ و ڈیرانہ اور سرمایہ دارانہ نظام کے خاتمے اور ملک میں غریب و متوسط طبقے کی حکمرانی قائم کرنے کیلئے عملی جدوجہد کر رہی ہے اور ہم الطاف حسین کی تحریکی جدوجہد کو جنوبی پنجاب میں خوش آمدید کہتے ہیں۔ انہوں نے اپنی جانب سے ایم کیو ایم کے جلسہ ”دفاع پاکستان“ کی مکمل حمایت کا اعلان کرتے ہوئے اپنے تمام مریدین کو ہدایت کی کہ وہ جلسہ ”دفاع پاکستان“ میں زیادہ سے زیادہ تعداد میں شرکت کو یقینی بنائیں۔

23 دسمبر کا جلسہ ”دفاع پاکستان“ تبدیلی کی ضمانت ثابت ہوگا، حق پرست اراکین

شیر شاہ ٹاؤن، لکڑ منڈی، ہستی خدادائی، بہار کالونی، موسیٰ پاک شہید ٹاؤن بورڈ گیٹ اور رکن عالم کالونی میں کارنر میٹنگز سے خطاب

ملتان۔۔۔۔ (اسٹاف رپورٹر)

متحدہ قومی موومنٹ کے تحت 23 دسمبر کو اسپورٹس گراؤنڈ ملتان میں عظیم الشان جلسہ ”دفاع پاکستان“ کی کامیابی کے سلسلے میں جمعہ سے عوامی رابطہ مہم کا سلسلہ شروع کر دیا گیا ہے اور اس سلسلے میں ایم کیو ایم کی رابطہ کمیٹی کے ارکان، حق پرست منتخب عوامی نمائندوں اور ایم کیو ایم کے ذمہ داران ملتان ڈسٹرکٹ اور گردنواح کی تحصیلوں میں چھوٹی بڑی کارنر میٹنگز منعقد کر کے عوام سے رابطہ کر رہے ہیں جس میں عوام کو جلسے میں شرکت کی دعوت دے رہے ہیں کارنر میٹنگز میں عوام خصوصاً بزرگ، نوجوان، خواتین بہت بڑی تعداد میں شرکت کر رہے ہیں۔ جمعہ کی شب ایم کیو ایم ملتان ڈسٹرکٹ کے زیر اہتمام شیر شاہ ٹاؤن، لکڑ منڈی، ہستی خدادائی اور بہار کالونی، موسیٰ پاک شہید ٹاؤن بورڈ گیٹ اور رکن عالم کالونی میں علیحدہ علیحدہ کارنر میٹنگز منعقد کی گئی جس میں حق پرست صوبائی وزیر خالد بن ولایت، ارکان سندھ اسمبلی امام الدین شہزاد، علیم الرحمن، نعیم الطافی اور سابق صوبائی

وزیر شہر قائد قاضی، سابقہ ٹاؤن ناظم کامران اختر نے خصوصی شرکت کی اور شرکاء سے خطاب کیا۔ اس موقع پر ملتان ڈسٹرکٹ کمیٹی انچارج ندیم مرزا، جوائنٹ انچارج زاہد عباس بخاری، اراکین، ٹاؤن کمیٹیوں کے انچارجز آصف جاہ، شاہد عوامی، شاہد شاہ، محمد حنیف و دیگر اراکین کے علاوہ کارکنان کی بہت بڑی تعداد موجود تھی۔ اپنے خطاب میں حق پرست منتخب عوامی نمائندوں نے کہا کہ قائد تحریک جناب الطاف حسین نظریہ ایم کیو ایم کے پیغام کی صورت میں ملک کے گوشے گوشے میں پھیل چکا ہے، 23 دسمبر کا سورج انقلاب کی نوید لیکر طلوع ہوگا 23 دسمبر کا جلسہ ”دفاع پاکستان“ تبدیلی کی ضمانت ثابت ہوگا۔ انہوں نے کہا کہ موجودہ حالات میں پاکستان کو بچانے کیلئے تمام قومیتوں کو متحد و منظم ہونا ہوگا ملک کو جن نازک حالات کا سامنا ہے ان حالات سے صرف اور صرف قائد تحریک الطاف حسین ہی نکال سکتے ہیں۔ انہوں نے کہا کہ قائد تحریک الطاف حسین کا نظریہ حقیقت پسندی و عملیت پسندی ملک میں مثبت تبدیلی کی ضمانت ہے جس پر عمل کر کے عوام اپنے مسائل خود حل کر سکتے ہیں۔ انہوں نے عوام کو دعوت دی جلسہ ”دفاع پاکستان“ میں زیادہ سے زیادہ تعداد میں شرکت کریں۔ اس موقع پر عوام نے جلسہ میں بھرپور شرکت کی یقین دہانی کرائی۔

ایم کیو ایم اپنے اور اپنی قیادت پر نظر ڈالتی ہے تو یہ سوچتی ہے کہ ہمارے حوالے سے انفارمیشن کے اوپر کتنی ریسرچ ہے، مصطفیٰ کمال

سماج میں نفرتیں، عدواتوں کے درمیان محبت کی شمع ایم کیو ایم نے جلائی ہے، آغا مسعود

کسی بھی کام کے پیچھے خلوص اور جذبہ ہو تو وہ کاوش ضرور رنگ لاتی ہے، واسع جلیل

نئی ٹی وی چینل کی جانب سے دستاویزی فلم کی تقریب پذیرائی سے خطاب

جناب الطاف حسین کی تحریکی جدوجہد پر مبنی دستاویزی فلم بنانے والی ٹیم کو نقد انعامات اور میڈل دیئے گئے

دستاویزی فلم لال قلعہ گراؤنڈ عزیز آباد میں دکھائی گئی، شرکاء نے فلم کو بے حد سراہا

کراچی --- 17، دسمبر 2011ء

متحدہ قومی موومنٹ کی رابطہ کمیٹی کے رکن مصطفیٰ کمال نے کہا ہے میڈیا کے لوگوں نے ہمیں یہ سکھایا ہے کہ آج کی دنیا اور سارا نظام انفارمیشن ٹیکنالوجی کے آنے کے بعد تبدیل ہو گیا ہے، دس سال پہلے اگر آپ دیکھیں تو انفارمیشن اتنی نہیں تھی ہم پرنٹ میڈیا پر اکتفا کرتے تھے، اب سیکنڈوں کے بعد خبریں تبدیل ہوتی ہیں اور انفارمیشن کا اثر دھما ہے، کوئی بھی چیز کسی سے چھپی نہیں رہ سکتی، کسی کو پڑھنا نہیں آتا تو آج انفارمیشن کے ذریعے خبر کو سنایا جا رہا ہے، کہ ایک چھوٹی سی ریسرچ کے اوپر ایم کیو ایم جیسی جماعت کے ایک ریسرچ ورگ کی جانب سے کسی کے کام کو تسلیم کیا جاتا ہے۔ ان خیالات کا اظہار انہوں نے ہفتے کی شب لال قلعہ گراؤنڈ عزیز آباد میں نئی ٹی وی چینل کی جانب سے قائد تحریک جناب الطاف حسین کی تحریکی جدوجہد پر مبنی دستاویزی فلم کی تقریب پذیرائی سے خطاب کرتے ہوئے کیا۔ تقریب میں ایم کیو ایم کی رابطہ کمیٹی کے ڈپٹی کنوینر انیس قاضی، رابطہ کمیٹی کے اراکین شعیب بخاری، واسع جلیل، کنور خالد پونس، مصطفیٰ کمال، کیف لوری، گلفر از خان خٹک، ڈاکٹر صغیر احمد، حق پرست اراکین قومی و صوبائی اسمبلی، پرنٹ و الیکٹرانک میڈیا کے رپورٹر، فوٹو گرافرز، نمائندگان، کیمرہ مین اور ٹیکنیشنز کے علاوہ ایم کیو ایم کے مختلف شعبہ جات کے اراکین نے بڑی تعداد میں شرکت کی۔ تقریب میں جناب الطاف حسین کی تحریکی جدوجہد پر مبنی دستاویزی فلم بنانے والی نئی ٹی وی چینل کی ٹیم کے ارکان کو قائد تحریک جناب الطاف حسین کی جانب سے نقد انعامات اور میڈل بھی دیئے گئے اور نئی ٹی وی چینل کی ڈاکومنٹری فلم بڑے پروجیکٹر پر دکھائی گئی جسے شرکاء نے بے حد سراہا۔ تقریب سے ایم کیو ایم کی رابطہ کمیٹی کے رکن مصطفیٰ کمال اور معروف صحافی و اینکر پرسن آغا مسعود نے بھی خطاب کیا۔ مصطفیٰ کمال نے کہا کہ جب ایم کیو ایم اپنے اور اپنی قیادت پر نظر ڈالتی ہے تو یہ سوچتی ہے کہ ہمارے حوالے سے انفارمیشن کے اوپر کتنی ریسرچ ہے اور دنیا میں کس طریقے سے پہنچائی گئی ہے، ایم کیو ایم اور الطاف حسین کے بارے میں منفی خبریں پھیلانی گئی ہے جبکہ ایم کیو ایم پر الزامات لگاتے جانے کے باوجود ہم پر الزام لگایا گیا کہ ہم جناح پور بنانے اور ملک کو توڑنے والے لوگ ہیں جبکہ یہ انفارمیشن ایم کیو ایم کے بارے میں نہیں دی گئی کہ ایم کیو ایم 9 مرتبہ اقتدار میں آئی، اس کے وفاقی و صوبائی وزراء، رہے، ناظمین رہے اگر ایم کیو ایم پر بھتہ لینے کا الزام ہے تو اس ایم کیو ایم پر پاکستان کے بنکوں سے ایک روپیہ بھی قرضہ لیکر کر ہڑپ کرنے کی انفارمیشن نہیں ہیں، دیگر سیاسی جماعت نے اربوں روپے لیکر معاف کرائے ہوئے ہیں، یہ انفارمیشن کسی کو کیوں نہیں پتا ہے کہ اسی عزیز آباد کے 120 گز کے گھر میں الطاف حسین کی سگی بہن رہتی ہے۔ اس پر کس نے ریسرچ کی؟۔ انیس قائم خانی ایم کیو ایم کے ڈپٹی کنوینر ہیں ان کی جگہ قائد تحریک کے سکے بھائی ڈپٹی کنوینر کیوں نہیں ہیں؟ مصطفیٰ کمال کی جگہ الطاف حسین کا بھانجا جھتیا کیوں نہیں ہے؟۔ انہوں نے کہا کہ یہ انفارمیشن کیوں نہیں ہے کہ کراچی میں پچھلے 25 برس سے شیعہ سنی فسادات نہیں ہو رہے ہیں اور یہ فسادات کس کے کارنامے کے باعث نہیں ہو رہے ہیں؟ انہوں نے کہا کہ 98 فیصد لوگوں کی تقدیر بدلنے کیلئے جو بھی اقدام کریگا اس کی پذیرائی کی جائے گی اور اسے تسلیم کیا جائے گا۔ معروف صحافی و اینکر پرسن آغا مسعود

نے تقریب سے خطاب کرتے ہوئے کہا کہ کسی بھی چیز کو سمجھنے کیلئے ضروری ہے کہ اس پر ریسرچ کریں، پاکستان میں ریسرچ کا کوئی ماحول نہیں ہے، مصطفیٰ کمال نے کمال کر دیا، پاکستان میں ریسرچ کے شعبے میں بالکل خرچ نہیں ہوتا۔ ریسرچ کرنا بہت مشکل کام ہے اور ایک ایسے ماحول میں جب سماج ٹوٹ رہا ہے، ہمارے زمانے میں سماج کی کیفیت ایسی تھی کہ اس میں بڑی سادگی، سکون اور آسودگی تھی ہر س نہیں تھا، بغض اور تعصب نہیں تھا جو آج معاشرے کو دیمک کی طرح کھا رہا ہے۔ انہوں نے کہا کہ آج تو دل، ذہن تنگ ہو گئے ہیں لوگ حسد میں مبتلا ہو گئے ہیں، ہم سوچتے ہیں کہ ہم نے سماج کو کیا دیا ہے، سماج نے ہمیں نفرتیں، عدواتیں اور یہ سوچ دی، اگر اس ضمن میں واقعی محبت کی شمع جلائی ہے تو وہ ایم کیو ایم ہے۔ ایم کیو ایم نے کم از کم ایک ایسا ماحول دیا ہے کہ جہاں لوگوں میں ایک دوسرے کیلئے عزت ہے اور خیالات کا احترام کیا جاتا ہے۔ انہوں نے کہا کہ انٹرنیٹ نے ذہن اور دلوں میں انقلاب پیدا کر دیا ہے اور خواتین نے انٹرنیٹ سے ریسرچ حاصل کی ہے، ریسرچ آسان ہو گئی ہے آج کوئی بھی سبکیٹ دیدیں انٹرنیٹ پر سب آجائے گا۔ یہ دستاویزی فلم ایک رپورٹرنے بنائی ہے اس پر انہوں نے ریسرچ کی کہ الطاف حسین نے کیسے جدوجہد کی، لوگوں کو کیسے منظم کیا، جو محروم و مایوس تھے، جو تصور نہیں کر سکتے تھے کہ وہ ایک دوسرے کے قریب آجائیں گے یہ الطاف حسین نے کر کے دکھایا، ہزاروں موضوع ہیں جن پر ریسرچ کی جاسکتی۔ جمہوریت میں رول آف لاء ہوتا ہے، انصاف ہوتا ہے، لوگ بیروزگار ہیں ان کو بھی تو کچھ ملنا چاہئے، رول آف لاء ہونا چاہئے یہ بھی ریسرچ ہے، ہم آپ کے ساتھ ہیں، ہمارے ذہن میں کوئی لسانیت نہیں ہے، میرے پاس ایسے کئی لوگ آتے ہیں جن کا تعلق سندھ کراچی سے نہیں ہے ان کو میں اپنے ذرائع سے نوکریاں دلاتا ہوں۔ متحدہ قومی موومنٹ کی رابطہ کمیٹی کے رکن اور مرکزی شعبہ اطلاعات کے انچارج واسع جلیل نے کہا ہے کہ کسی بھی کام کے پیچھے خلوص اور جذبہ ہو تو وہ کاوش ضرور رنگ لاتی ہے، ایم کیو ایم صحافی برادری سے رابطے میں رہتی ہے اور ان کی مثبت تحقیق کو اجاگر کرتی ہے اور صحافی حضرات اپنے پیشے میں ریسرچ کے ٹاپک کو اجاگر کریں اور فعال کردار ادا کریں۔ واسع جلیل نے اپنے خطاب میں کہا کہ اس تقریب کا بنیادی مقصد محنت ہے، کسی چیز کے پیچھے تحقیق ہو اور اس کا کوئی حاصل ہو تو وہ رنگ لاتی ہے، انفارمیشن ٹیکنالوجی میں میڈیا پاکستان میں روشناس ہوا ہے، ماضی میں ایک ٹی وی ہوا کرتا تھا اور آج الحمد للہ کئی درجن نیوز چینل موجود ہیں جو دنیا بھر میں خبریں تحقیق کے ساتھ عوام تک پہنچا رہے ہیں۔ ایم کیو ایم کی جدوجہد کے پیچھے لازوال قربانیاں ہیں اور متحدہ قومی موومنٹ صحافیوں کے مسائل حل کرنے میں پیش پیش رہی ہے، وٹج بورڈ ایوارڈ کو متحدہ نے اٹھایا ہے اور اس کے حل کے پیچھے بھی قائد تحریک جناب الطاف حسین کی عملی جدوجہد ہے۔ انہوں نے کہا کہ ایم کیو ایم کا ریسرچ بیس ہے جو چیزوں کی تحقیق کرتی رہتی ہے، ایم کیو ایم کا کمیونٹی کیشن میڈیا ونگ بھی ہے جو تمام میڈیا کی رپورٹوں کو مانیٹر کرتا ہے اور یہ چیزیں ہم تک آتی ہے۔ یہی گزارش تمام میڈیا کے نمائندگان سے کروں گا کہ یہ ڈاکو میٹری قائد تحریک کی جدوجہد کے حوالے سے بنائی گئی اور اس جدوجہد کو مختصر سی ڈاکو منٹری میں ڈھالا گیا ہے۔ پرنٹ و الیکٹرانک میڈیا اور اینکریپشن کی تحقیق سے چند جملوں سے پاکستان میں مثبت تبدیلی رونما ہوگی۔ ہم بھی کہتے ہیں کہ بہت ساری باتوں کا جواب نہیں مل پاتا مگر وہ گفتگو بیشتر لا حاصل ہوتی ہے لہذا آج کے دور میں تحقیق ضروری ہے اور صحافت کے شعبے میں تحقیق لازمی ہونا چاہیے۔

21 ویں صدی کے ہر فرد کی ترقی بڑی حد تک آئی ٹی سے مشروط ہے، کنورنوید جمیل

ایم کیو ایم لائینز ایریا سیکٹر کے زیر اہتمام ”سائبر انقلاب“ کے عنوان سے منعقدہ سیمینار سے خطاب

کراچی --- 17 دسمبر 2011ء

متحدہ قومی موومنٹ کی رابطہ کمیٹی کے رکن کنورنوید جمیل نے کہا ہے کہ انفارمیشن ٹیکنالوجی نے دنیا بھر میں زندگی کے ہر شعبے میں کارکردگی اور اس کی رفتار کو تیز کرنے میں بہت اہم کردار کیا ہے اور آج دنیا کے کسی بھی کونے پر بیٹھ کر انفارمیشن ٹیکنالوجی کے ذریعے باآسانی رابطہ کیا جاسکتا ہے۔ ان خیالات کا اظہار انہوں نے متحدہ قومی موومنٹ لائینز ایریا سیکٹر کے زیر اہتمام ”سائبر انقلاب“ کے عنوان سے منعقدہ سیمینار کے شرکاء سے خطاب کرتے ہوئے کیا۔ اس موقع پر حق پرست صوبائی وزیر فیصل سبزواری، شیخ محمد فضل، ایم کیو ایم کراچی تنظیمی کمیٹی کے انچارج حماد صدیقی اور معروف تائی کاٹڈ وائس آف تائی بھی موجود تھے۔

سیمینار میں سائبر کے شعبے سے وابستہ ماہرین نے Facebook, youtube, blogging, twitting اور دیگر سوشل نیٹ ورکس کے حوالے سے شرکاء کو بریفنگ دی اور دیگر سوشل نیٹ ورکس کے حوالے سے شرکاء کو آگاہی فراہم کی اور موجودہ دنیا میں آئی ٹی اور اس کی اہمیت کے بارے میں اظہار خیال کیا۔ سیمینار میں مختلف جامعات، کالجز اور ٹیکنالوجی کے شعبے سے وابستہ پروفیسرز، ٹیچرز، طلبہ و طالبات اور زندگی کے مختلف شعبوں سے تعلق رکھنے والوں کی ایک بڑی تعداد میں شرکت کی۔ کنورنوید جمیل نے کہا کہ آج کا ہر فرد چاہے کہ وہ پڑھا لکھا ہو یا نہیں کسی نہ کسی انداز سے انفارمیشن ٹیکنالوجی کو استعمال کر رہا ہے اور 21 ویں صدی کے ہر فرد کی ترقی بڑی حد تک آئی ٹی سے مشروط ہے۔ انہوں نے کہا کہ انسانی زندگی میں ٹیکنالوجی کا استعمال بہت وسیع ہو چکا ہے اور وقت کے ساتھ ساتھ بڑھ رہا ہے اور ایسا لگتا ہے انفارمیشن ٹیکنالوجی کے بغیر زندگی بے معنی ہے۔

حق پرست رکن قومی اسمبلی حیدر عباس رضوی نے ایکسپو سینٹر جا کر مختلف اسٹالوں کا دورہ کیا ایکسپو سینٹر میں ایم کیو ایم لٹریچر کمیٹی کو اسٹال کے انعقاد پر زبردست خراج تحسین پیش کیا

کراچی:۔۔۔ 17 دسمبر 2011ء

حق پرست رکن قومی اسمبلی حیدر عباس رضوی نے ہفتہ کے روز ایکسپو سینٹر کراچی کا دورہ کیا اور مختلف اسٹالوں پر جا کر منتظمین کی کاوشوں کو سراہا۔ اس موقع پر صوبائی وزیر تعلیم پیہ مظهر الحق بھی ان کے ہمراہ تھے۔ حیدر عباس رضوی ایکسپو سینٹر میں لگائے گئے ایم کیو ایم لٹریچر کمیٹی کے اسٹال پر بھی گئے اور اسٹال میں عوام و خواص کی دلچسپی سے متعلق معلومات حاصل کیں۔ اس موقع پر گفتگو کرتے ہوئے انہوں نے کہا کہ ایکسپو سینٹر نے تاریخی مقام حاصل کر لیا ہے اور یہاں مختلف نمائندوں کے انعقاد کے سبب نوجوان نسل کو ان کی نئی ایجادات اور کارناموں کو دنیا بھر میں روشناس کرانے کا موقع فراہم کیا ہے۔ انہوں نے کہا کہ ایکسپو سینٹر کے مختلف اسٹالوں پر رکھی گئی مختلف کتب میں علم کا خزانہ موجود ہے اور یہ کتب ہر طالب علم اور علم دوست شخص کیلئے اثاثہ ہیں۔ انہوں نے ایکسپو سینٹر میں ایم کیو ایم لٹریچر کمیٹی کی جانب سے کتب کا اسٹال لگانے پر انہیں زبردست خراج تحسین بھی پیش کیا۔

ایم کیو ایم میر پور خاص زون کے سینئر کارکن محمد سلیم کے انتقال پر جناب الطاف حسین کا افسوس

لندن:۔۔۔۔۔ 17 دسمبر، 2011

متحدہ قومی موومنٹ کے قائد جناب الطاف حسین نے ایم کیو ایم میر پور خاص زون، پونٹ 4/B کے سینئر کارکن محمد سلیم کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے مرحوم کے تمام سوگواران سے دلی تعزیت و ہمدردی کا اظہار کرتے ہوئے کہا مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے کہا کہ محمد سلیم ایم کیو ایم کے سینئر کارکن تھے اور انکی تنظیمی خدمات کو ہمیشہ یاد رکھا جائے گا۔ جناب الطاف حسین نے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے (آمین)

علامہ مرزا یوسف حسین کی اہلیہ کے انتقال پر رابطہ کمیٹی کا اظہار تعزیت

کراچی:۔۔۔ 17 دسمبر، 2011

ایم کیو ایم کی رابطہ کمیٹی نے ممتاز شیعہ عالم دین علامہ مرزا یوسف حسین کی اہلیہ کے انتقال پر گہرے رنج و غم کا اظہار کیا ہے۔ ایک تعزیتی بیان میں رابطہ کمیٹی نے مرحومہ کے تمام سوگوار لو احقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے اور سوگواران کو جمیل عطا کرے (آمین)

